

# ವರ್ತಮಾನ

## VARTHAMAN

ಸಂಪಾದಕರು : ಎಂ.ಟಿ.ಜಯರಾಮ್  
Editor : M.T.JAYARAM

ಕನ್ನಡ ಸಂಜೆ ದಿನಪತ್ರಿಕೆ  
Kannada Daily Evening

ಸಂಪುಟ : 71 ಸಂಚಿಕೆ : 304 ಬುಧವಾರ ಮೈಸೂರು 29ನೇ ಮೇ - 2019 ಪುಟ : 2 ಬೆಲೆ : ರೂ. 1-00  
Volume : 71 Issue : 304 Wednesday Mysore 29th MAY - 2019 Page: 2 price : Rs.1-00

### ರಕ್ತದ ಗುಂಪು ಹೊಂದಿಕೆಯಾಗದ ಕಿಡ್ನಿ ಕಸಿ : ಯಶಸ್ವಿ

ಮೈಸೂರು, ಮೇ ೨೯ - ನಗರದ ಕೊಲಂಬಿಯಾ ಏಷಿಯಾ ಆಸ್ಪತ್ರೆಯಲ್ಲಿ ರಕ್ತದ ಗುಂಪು ಹೊಂದಿಕೆಯಾಗದ ಇಬ್ಬರು ರೋಗಿಗಳ ಕಿಡ್ನಿ ಕಸಿಗಳನ್ನು ಡಯಾಲಿಸಿಸ್‌ನಲ್ಲಿದ್ದ ಇಬ್ಬರು ಪುರುಷ ರೋಗಿಗಳಿಗೆ ಅವರವರ ಪತ್ನಿಯರ ಕಿಡ್ನಿಯನ್ನು ದಾನವಾಗಿ ಪಡೆದು ಅಳವಡಿಸಿ ಯಶಸ್ವಿಯಾಗಿರುವುದಾಗಿ ಮೂತ್ರ ಪಿಂಡ ತಜ್ಞ ಡಾ.ಪಿ.ಎಂ.ಉತ್ತಪ್ಪ ತಿಳಿಸಿದರು.

ಇಲ್ಲಿನ ಪತ್ರಕರ್ತರ ಸಂಘದ ಸಭಾಂಗಣದಲ್ಲಿ ಇಂದು ಬೆಳಿಗ್ಗೆ ಕರೆದಿದ್ದ ಸುದ್ದಿಗೋಷ್ಠಿಯಲ್ಲಿ ಮಾತನಾಡುತ್ತಿದ್ದ ಅವರು ರೋಗಿಗಳು ಹಾಗೂ ಅವರ ಪತ್ನಿಯರ ಪರಿಚಯ ಮಾಡಿಸಿ ಯಶಸ್ವಿಯಾಗಿರುವುದರ ಬಗ್ಗೆ ಅವರು ಆರೋಗ್ಯ ವಾಗಿರುವುದಾಗಿ ಅವರ ಹೇಳಿದರು.

೬೫ ವರ್ಷ ವಯಸ್ಸಿನ ಮಂಡ್ಯದ ಉದ್ಯಮಿ ರಾಮಕೃಷ್ಣ ಅವರಲ್ಲಿ ೨೦೧೨ರಲ್ಲಿ ಕಿಡ್ನಿ

ವೈಫಲ್ಯವನ್ನು ಪತ್ತೆ ಹಚ್ಚಲಾಯಿತು. ಅವರು ಕೊಲಂಬಿಯಾ ಏಷಿಯಾ ಆಸ್ಪತ್ರೆಯನ್ನು ಸಂಪರ್ಕಿಸುವ ಮೊದಲು ಅನೇಕ ಆಸ್ಪತ್ರೆಗಳನ್ನು ಸಂಪರ್ಕಿಸಿದರು ಯಶಸ್ವಿಯಾಗಿರುವುದಿಲ್ಲ ಎಂದು ಅವರು ತಿಳಿಸಿದರು.

ಹಾಗೂ ಎರಡನೇಯ ಪ್ರಕರಣದಲ್ಲಿ ಲಿಲಿ ವರ್ಷ ವಯಸ್ಸಿನ ನಿವೃತ್ತ ಎಲ್‌ಐಸಿ ಏಜೆಂಟ್ ಕೋದಂಡ ರಾಮಯ್ಯ ಅವರಿಗೆ ೨೦೦೮ರಲ್ಲಿ ಕಿಡ್ನಿ ವೈಫಲ್ಯವಾಗಿರುವುದು ಪತ್ತೆ ಹಚ್ಚಲಾಯಿತು. ಅದರಲ್ಲೂ ಸಹ ಅವರ ಪತ್ನಿ ೫೩ ವರ್ಷ ವಯಸ್ಸಿನ ಮಾಡಿ ಆಳವಡಿಸಿ ಯಶಸ್ವಿಯಾಗಿರುವುದರ ಬಗ್ಗೆ ಪತ್ರಕರ್ತರಿಗೆ ವಿವರಿಸಿದರು.

ಎಬಿಐಐ ಫ್ಲೋಯಿಡ್ ಹೊಂದಿಕೆಯಾಗದ ರಕ್ತದ ಗುಂಪಿನ ದಾನಿಗಳಿರುವ ರೋಗಿಗಳಿಗೆ ಕಸಿಯ ಸಾಧ್ಯತೆಗಳನ್ನು ತೆರೆದಿಡುತ್ತದೆ. ಆದರೆ ಇದೊಂದು ತುಂಬಾ ಕಠಿಣ ಕೆಲಸ ಸವಾಲಾಗಿ ಸ್ವೀಕರಿಸಿ

ಯಶಸ್ವಿಯಾಗಿದೆ ಎಂದು ಡಾ.ಉತ್ತಪ್ಪ ಹೇಳಿ ತಮ್ಮ ತಂಡಕ್ಕೆ ಅವರ ಸಹ ಕಾರವನ್ನು ಗುರುತಿಸಿ ಧನ್ಯವಾದ ಅರ್ಪಿಸಿದರು. ಕಿಡ್ನಿ ಕಸಿಗೊಳಗಾದ ರೋಗಿಯೊಬ್ಬರು ಈ ಸಂದರ್ಭದಲ್ಲಿ ಯಾವುದೇ ರೋಗಿಯೂ ತನ್ನ ಮನೋಸ್ಥೈರ್ಯವನ್ನು ಕಳೆದು ಕೊಳ್ಳಬಾರದು ಎಂದು ತಮ್ಮ ಅನುಭವವನ್ನು ಹೇಳಿದರು. ಅದೇ ರೀತಿ ಕೋದಂಡರಾಮಯ್ಯ ಎಂಬ ಮತ್ತೊಬ್ಬ ರೋಗಿ ಮಾತನಾಡಿ ನಾನು ತುಂಬಾ ಭಯ ಬಿದ್ದು ಕಸಿ ಮಾಡಿಕೊಳ್ಳುವುದೇ ಬೇಡ ಎಂಬ ತೀರ್ಮಾನ ಸಂದರ್ಭದಲ್ಲಿ ನನ್ನ ಇಬ್ಬರು ಗಂಡು ಮಕ್ಕಳು ಹಣದ ಬಗ್ಗೆ ನೀನು ಯೋಚನೆ ಮಾಡಬೇಡ ನಾವು ಅದನ್ನು ಒದಗಿಸುವುದಾಗಿ ಹೇಳಿ ಧೈರ್ಯ ತುಂಬಿದ ಮೇಲೆ ನಾನು ಸಹ ಡಾ.ಉತ್ತಪ್ಪನವರ ಕೈಗುಣದಿಂದ ಆರೋಗ್ಯದಿಂದ ಇರುವುದಾಗಿ ಘೋಷಿಸಿದರು.

### ಇಂದು ಸರ್ಕಾರಿ ಶಾಲೆಯಲ್ಲಿ ಮಕ್ಕಳ ಸಂಖ್ಯೆ ಕ್ಷೀಣಿಸುತ್ತಿರುವುದು ಕಳವಳಕಾರಿ ಬೆಳವಣಿಗೆ

ಮೈಸೂರು, ಮೇ.೨೯:- ಇಂದು ಸರ್ಕಾರಿ ಶಾಲೆ ಆರಂಭವಾಗಿದ್ದು, ಶಾಲಾ ಮಕ್ಕಳನ್ನು ವಿನೂತನವಾಗಿ ಸ್ವಾಗತಿಸಲಾಯಿತು. ನಗರದ ಪತ್ರಕರ್ತರ ಭವನದ ಮುಂಭಾಗ ವಿರುವ ಅಕ್ಕನಬಳಗ ಸರ್ಕಾರಿ ಶಾಲೆಯಲ್ಲಿ ಪ್ರತಿ ಮರ್ಷದಂತೆ ಕೆ.ಎಂ.ಪಿ.ಕೆ.ಚಾರಿಟಿಬಲ್ ಟ್ರಸ್ಟ್ ವತಿಯಿಂದ ಶಾಲಾ ಮಕ್ಕಳ ಮೇಲೆ ಪುಷ್ಪವೃಷ್ಟಿಯನ್ನು ಗುಲಾಬಿ ಹೂ ಮತ್ತು ಸಿಹಿ ನೀಡಿ, ಆರತಿ ಎತ್ತುವ ಮೂಲಕ ಬೇಸಿಗೆಯ ರಜೆಯನ್ನು ಮುಗಿಸಿ ಬಂದ ವಿದ್ಯಾರ್ಥಿಗಳನ್ನು ಆತ್ಮೀಯವಾಗಿ ಸ್ವಾಗತಿಸಲಾಯಿತು. ಈ ಸಂದರ್ಭ ಮಹಾಪೌರ ರಾಧಾಪ್ರಭಾತ್ ಜಗನ್ಮಾಡ್ ಮಾತನಾಡಿ ಇಂದು ಸರ್ಕಾರಿ ಶಾಲೆಯಲ್ಲಿ ಮಕ್ಕಳ ಸಂಖ್ಯೆ ಕಡಿಮೆಯಾಗುತ್ತಿರುವುದು ಕಳವಳಕಾರಿ



ಬೆಳವಣಿಗೆ. ಉತ್ತಮ ಶಿಕ್ಷಣ ಮತ್ತು ಹೆಚ್ಚಿನ ಸವಲತ್ತುಗಳನ್ನು ನೀಡಿ ರಾಜ್ಯ ಸರ್ಕಾರ ಮಕ್ಕಳಿಗೆ ಹೆಚ್ಚಿನ ಪ್ರೋತ್ಸಾಹ ನೀಡುತ್ತ ಬಂದಿದೆ. ಸರ್ಕಾರಿ ಶಾಲೆಯಲ್ಲಿ ಓದಿದ ತುಂಬಾ ಜನರು ಇಂದು ದೊಡ್ಡ ಹುದ್ದೆ ಯಲ್ಲಿ ಇರುವುದು ನಮಗೆಲ್ಲ ಸಂತೋಷ ತರುವಂತಹ ವಿಚಾರ. ಅದೇ ರೀತಿ ತಮ್ಮ ಆಸು ಪಾಸಿನ ವ್ಯಾಪ್ತಿಯಲ್ಲಿ ಬರತಕ್ಕಂತಹ ಮಕ್ಕಳನ್ನು ಸರ್ಕಾರಿ ಶಾಲೆ ಸೇರಿಸಲು ಪ್ರೇರೇಪಿಸಬೇಕು

ಎಂದು ಸಾರ್ವಜನಿಕವಾಗಿ ವಾದಿಸಿದರು. ಇಂದಿನ ಮಕ್ಕಳಿಗೆ ದೈಹಿಕ ವ್ಯಾಯಾಮ ಸಿಗುತ್ತಿಲ್ಲ. ಮನೆಯಿಂದ ಶಾಲೆಗೆ ಹೋಗಿ ಬರಲು ಬಸ್ ಅಥವಾ ಆಟೋ ವ್ಯವಸ್ಥೆ ಮಾಡಲಾಗುತ್ತದೆ. ಓದು, ಮನಃಶಾಂತ ನಡುವೆ ಮಕ್ಕಳು ಸಮಯ ಸಿಕ್ಕರೆ ತರುವಂತಹ ವಿಚಾರ. ಅದೇ ರೀತಿ ಆಟ, ನೋಡುತ್ತಾ ಕಾಲಕಳೆಯುತ್ತಾರೆ. ಆದ್ದರಿಂದ ಎಲ್ಲ ಶಾಲೆಗಳಲ್ಲಿ ಮಕ್ಕಳಿಗೆ ಯೋಗ ತರಗತಿಯನ್ನು ಆರಂಭಿಸಬೇಕು ಎಂದರು.

### ರಾಜ್ಯ ಸರ್ಕಾರ ಜಿಂದಾಲ್ ಸಂಸ್ಥೆಗೆ ಭೂಮಿ ನೀಡುತ್ತಿರುವುದನ್ನು ವಿರೋಧಿಸಿ ವಾಟಾಳ್ ನಾಗರಾಜ್ ರಸ್ತೆಯಲ್ಲಿ ಮಲಗಿ ಪ್ರತಿಭಟನೆ

ಮೈಸೂರು, ಮೇ.೨೯:- ವಿಭಿನ್ನ ರೀತಿಯಲ್ಲಿ ಪ್ರತಿಭಟನೆ ನಡೆಸಿ ಗಮನ ಸೆಳೆದಿರುವ ಕನ್ನಡ ಚಳವಳಿ ವಾಟಾಳ್ ಪಕ್ಷದ ಅಧ್ಯಕ್ಷರಾದ ವಾಟಾಳ್ ನಾಗರಾಜ್ ಇಂದು ಕೂಡ ರಸ್ತೆಯಲ್ಲಿ ಮಲಗಿ ರಾಜ್ಯ ಸರ್ಕಾರ ಜಿಂದಾಲ್ ಸಂಸ್ಥೆಗೆ ಭೂಮಿ ನೀಡುತ್ತಿರುವುದನ್ನು ವಿರೋಧಿಸಿ ಪ್ರತಿಭಟನೆ ನಡೆಸುವ ಮೂಲಕ ಗಮನ ಸೆಳೆದಿದ್ದಾರೆ.

ಮೈಸೂರು ರೈಲ್ವೆ ನಿಲ್ದಾಣದಲ್ಲಿ ಪ್ರತಿಭಟನೆ ನಡೆಸಿದ ಅವರು ಇತ್ತೀಚೆಗೆ ಸಿಮೆ ಸಂಘಟನೆಯ ಜಿಂದಾಲ್ ಸಂಸ್ಥೆಗೆ ಭೂಮಿ ನೀಡಲು ಸಮ್ಮತಿ ನೀಡಿದ ಹಿನ್ನೆಲೆಯಲ್ಲಿ ರೈತರ ಭೂಮಿ ಕಸಿದು ರಿಯಲ್ ಎಸ್ಟೇಟ್ ಸಂಸ್ಥೆಗೆ ನೀಡುತ್ತಿದ್ದಾರೆ ಎಂದು

ಆರೋಪಿಸಿದರು. ಸಂಸ್ಥೆಯೊಂದಿಗೆ ರಾಜ್ಯ ಸರ್ಕಾರ ಭೂಮಿ ಅಧಿಷ್ಠಾಪನ ನಡೆಸಿದ್ದು ೩೬೬೦ ಕ್ಕೂ ಹೆಚ್ಚಿನ ಎಕರೆ ಭೂಮಿಯನ್ನು ೧.೪೫ ಲಕ್ಷಗಳಿಗೆ ನೀಡುವ ಮೂಲಕ ರಾಜ್ಯಕ್ಕೆ ಲಕ್ಷ ಕೋಟಿಗೆ ಹಣ ನಷ್ಟವಾಗಲಿದೆ. ಈ ಕೂಡಲೇ ರಾಜ್ಯ ಸರ್ಕಾರ ಆದೇಶವನ್ನು ಹಿಂಪಡೆಯ ಬೇಕು. ರೈತರ ಹಿತವನ್ನು ರಾಜ್ಯ ಸರ್ಕಾರ ಕಾಯಬೇಕು ಎಂದು ಒತ್ತಾಯಿಸಿದರು.

ಮೊದಲನೆಯದಾಗಿ ನಾನು ಪ್ರಾಧಿಕಾರ ಒಪ್ಪುತ್ತಿಲ್ಲ. ತಮಿಳುನಾಡು ಪ್ರಾಧಿಕಾರ ಬೇಕು ಅಂತ ಹೇಳಿತ್ತು. ಪ್ರಾಧಿಕಾರಕ್ಕೆ ರಾಜ್ಯ ಸರ್ಕಾರದ ವಿರೋಧ ಕೂಡ ಇತ್ತು. ಆದರೆ ಇದೀಗ ರಾಜ್ಯ ಸರ್ಕಾರ ಪ್ರಾಧಿಕಾರದ ಸಭೆಯಲ್ಲಿ ಭಾಗವಹಿಸಿ ಅದನ್ನು

ಒಪ್ಪಿದೆ. ಯಾವುದೇ ಕಾರಣಕ್ಕೂ ಪ್ರಾಧಿಕಾರವನ್ನು ರಾಜ್ಯ ಸರ್ಕಾರ ಒಪ್ಪಬಾರದು. ಪ್ರಾಧಿಕಾರಕ್ಕೆ ನಮ್ಮ ವಿರೋಧವಿದೆ. ಒಂದು ಹನಿ ನೀರು ಕೊಟ್ಟರೂ ನಮ್ಮ ವಿರೋಧವಿದೆ ನೀರು ಕೊಟ್ಟಿಬಿಡೋರಿಗೆ ನೀರಿಲ್ಲ. ರೈತರಿಗೆ ನೀರಿಲ್ಲದ ಪರಿಸ್ಥಿತಿ ಉಂಟಾಗುತ್ತದೆ. ಒಂದು ವೇಳೆ ನೀರು ಬಿಟ್ಟರೆ ಸಮಗ್ರ ಕನ್ನಡ ಸಂಘದಿಂದ ಕರ್ನಾಟಕ ಬಂದ ಮಾಡುತೇವೆ. ಕೆ ಆರ್ ಎಸ್ ನಲ್ಲಿ ಜೂನ್ ೩ ರಂದು ಸತ್ಯಾಗ್ರಹ ಮಾಡಲಾಗುವುದು ಎಂದರು.

ಯಾವುದೇ ಕಾರಣಕ್ಕೂ ಸರ್ಕಾರಿ ಶಾಲೆಗಳನ್ನು ಮುಚ್ಚಬಾರದು. ಮತಯಂತ್ರದ ಬಗ್ಗೆ ದೇಶವಿದೇಶಗಳಲ್ಲಿ ಅನುಮಾನ ವ್ಯಕ್ತಪಡಿಸಿರುವುದರಿಂದ ಅದರ ಸಾಚಾತನದ ಬಗ್ಗೆ ತಿಳಿಸಬೇಕು. ವಿಶ್ವವಿಭೂತ ಪುರುಷ ಮಹಾಮಹಿಮ ಕ್ರಾಂತಿಯೋಗಿ ಬಸವಣ್ಣನವರ ೫೦೦೦ ಅಡಿ ಎತ್ತರದ ಪ್ರತಿಮೆಯನ್ನು ಕರ್ನಾಟಕದ ಯಾವುದಾದರೊಂದು ಸ್ಥಳದಲ್ಲಿ ಸ್ಥಾಪನೆ ಮಾಡಬೇಕು. ಪಕ್ಕಾಂತರ ಕಾಯಿದೆ ತಿದ್ದುಪಡಿ ಯಾಗಬೇಕು. ಪಕ್ಕದಿಂದ ಪಕ್ಕಕ್ಕೆ ಹಾರುವವರ ಸಂಖ್ಯೆ ಜಾಸ್ತಿಯಾಗುತ್ತಲೇ ಇದೆ. ಒಂದೇ ಪಕ್ಕಕ್ಕೆ ನಿಷ್ಕರಾಗಿರಲಿಲ್ಲ. ಅದಕ್ಕಾಗಿ ಪಕ್ಕಾಂತರ ಕಾಯಿದೆ ತಿದ್ದುಪಡಿಯಾಗಬೇಕು ಎಂದು ಒತ್ತಾಯಿಸಿದರು. ಇದೇ ವೇಳೆ ಕನ್ನಡ ಪರ ಸಂಘಟನೆಗಳ ಪ್ರಮುಖರು ವಾಟಾಳ್ ನಾಗರಾಜ್ ಅವರಿಗೆ ಸಾಥ್ ನೀಡಿದರು.

### ಸಹಕಾರ ಇಲಾಖೆಯವರು ಅಪೆಕ್ ಬ್ಯಾಂಕ್‌ನ್ನು ಸೂಪರ್ ಸಿಡ್ ಮಾಡಲು ಹೊರಟಿರುವುದನ್ನು ಖಂಡಿಸಿ ಪ್ರತಿಭಟನೆ

ಮೈಸೂರು, ಮೇ.೨೯:- ಸಹಕಾರ ಇಲಾಖೆಯವರು ಅಪೆಕ್ ಬ್ಯಾಂಕ್ ನ್ನು ಸೂಪರ್ ಸಿಡ್ ಮಾಡಲು ಹೊರಟಿರುವುದನ್ನು ಖಂಡಿಸಿ ನಾಯಕ ಸಂಘಟನೆಗಳ ವತಿಯಿಂದ ಪ್ರತಿಭಟನೆ ನಡೆಯಿತು.

ನಗರದ ನ್ಯಾಯಾಲಯದ ಮುಂದೆ ಇರುವ ಗಾಂಧಿ ಪ್ರತಿಮೆ ಬಳಿ ಇಂದು ಜಮಾಯಿಸಿದ ಪ್ರತಿಭಟನಾಕಾರರು ಕರ್ನಾಟಕ ರಾಜ್ಯ ಸಹಕಾರಿ ಅಪೆಕ್ ಬ್ಯಾಂಕ್ ಅಧ್ಯಕ್ಷರಾದ ತುಮಕೂರಿನ ಕೆ.ಎನ್.ರಾಜಣ್ಣನವರ ಮೇಲಿನ ರಾಜಕೀಯ ದ್ವೇಷದಿಂದ ಬ್ಯಾಂಕ್ ಸೂಪರ್ ಸಿಡ್ ಮಾಡಲು ಹೊರಟಿರುವ ರಾಜ್ಯ ಸರ್ಕಾರದ ಕ್ರಮ ಖಂಡಿಸಿ ನಾಯಕ ಜನಾಂಗದ ಹಿರಿಯರು, ಮಾಜಿ ಶಾಸಕರು ಆದಂತಹ ಕೆ.ಎನ್.ರಾಜಣ್ಣನವರ ತುಮಕೂರು ಜಿಲ್ಲೆಯ ಇತ್ತೀಚಿನ ರಾಜಕೀಯ ಕಾರಣಗಳಿಂದ ಅವರ ವಿರುದ್ಧ ಸಹಕಾರ ಇಲಾಖೆ ವತಿಯಿಂದ ಸೇಡಿನ ಕ್ರಮ ಮಾಡುತ್ತಿರುವುದು ಸರಿಯಲ್ಲ ಎಂದರು.

ಪ್ರತಿಭಟನೆಯಲ್ಲಿ ಮೈಸೂರು ನಾಯಕರ ಪಡೆ ಅಧ್ಯಕ್ಷ ಪದವಾರಹಳ್ಳಿ ಎಂ.ರಾಮಕೃಷ್ಣ, ನಾಯಕರ ಹಿತರಕ್ಷಣಾ ವೇದಿಕೆಯ ರಾಜ್ಯಾಧ್ಯಕ್ಷ ದ್ರಾವಿಡ ನಾಯಕ, ಪ್ರಭಾಕರ್, ರಾಜು ಹುಣಸೂರು, ಎಂ.ಶಿವಪ್ರಕಾಶ್, ಡಿ.ಪ್ರಕಾಶ್, ಹದಿನಾರಿನ ಪ್ರಕಾಶ್, ಚಿನ್ನಿಗಿ ಕೊಪ್ಪು ಸಿದ್ದರಾಜು, ಬಸವರಾಜು, ನಾಗವಾಲ ಶಿವು, ಯಡಗೊಳ ರಘು ಮತ್ತಿತರರು ಪಾಲ್ಗೊಂಡಿದ್ದರು.

ಪರ ಸಂಘಟನೆಗಳು ಹೆಚ್ಚಿನ ಸಂಖ್ಯೆಯಲ್ಲಿ ಭಾಗವಹಿಸಬೇಕು. ಪೊಲೀಸ್ ಇಲಾಖೆಯು ಸೂಕ್ತ ಬಂದೋಬಸ್ತು ವ್ಯವಸ್ಥೆ ಮಾಡಬೇಕು ಎಂದು ಅವರು ಹೇಳಿದರು.

ಸಭೆಯಲ್ಲಿ ಕನ್ನಡ ಮತ್ತು ಸಂಸ್ಕೃತಿ ಇಲಾಖೆ ಸಹಾಯಕ ನಿರ್ದೇಶಕರಾದ ಹೆಚ್.ಚಿನ್ನಪ್ಪ, ಹಿರಿಯ ಕನ್ನಡ ಪರ ಹೋರಾಟಗಾರ ತಾಯೂರು ವಿಠಲಮೂರ್ತಿ, ಇತಿಹಾಸ ತಜ್ಞರಾದ ನಂಜರಾಜೇಅರಸ್, ಜಿಲ್ಲಾ ಮಟ್ಟದ ಕನ್ನಡ ಪರ ಸಂಘಟನೆಯ ಪದಾಧಿಕಾರಿಗಳು, ಅರಸು ಮಂಡಳಿ ಪದಾಧಿಕಾರಿಗಳು ಹಾಗೂ ಜಿಲ್ಲಾ ಮಟ್ಟದ ಇತರ ಅಧಿಕಾರಿಗಳು ಉಪಸ್ಥಿತರಿದ್ದರು.

### ಜೂನ್ ೪ ರಂದು ನಾಲ್ವಡಿ ಕೃಷ್ಣರಾಜ ಒಡೆಯರ್ ಜಯಂತಿ

ಮೈಸೂರು, ಮೇ ೨೯ - ಮೈಸೂರು ಜಿಲ್ಲಾಡಳಿತ ಹಾಗೂ ಕನ್ನಡ ಮತ್ತು ಸಂಸ್ಕೃತಿ ಇಲಾಖೆ ವತಿಯಿಂದ ಜೂನ್ ೪ ರಂದು ರಾಜರ್ಷಿ ಶ್ರೀ ನಾಲ್ವಡಿ ಕೃಷ್ಣರಾಜ ಒಡೆಯರ್ ಅವರ ಜಯಂತಿ ಕಾರ್ಯಕ್ರಮವನ್ನು ವಿಜೃಂಭಣೆಯಿಂದ ಆಚರಿಸಲು ಸಕಲ ಸಿದ್ಧತೆ ಮಾಡಿಕೊಳ್ಳಬೇಕು ಎಂದು ಅಪರ ಜಿಲ್ಲಾಧಿಕಾರಿ ಅನುರಾಧ ಜಿ. ಅವರು ತಿಳಿಸಿದರು.

ಜಿಲ್ಲಾಧಿಕಾರಿಗಳ ಕಚೇರಿ ಸಭಾಂಗಣದಲ್ಲಿ ಮಂಗಳವಾರ ನಡೆದ ನಾಲ್ವಡಿ ಕೃಷ್ಣರಾಜ ಒಡೆಯರ್ ಜಯಂತಿಯನ್ನು ಪೂರ್ವ ಭಾವಿ ಸಭೆಯ ಅಧ್ಯಕ್ಷತೆ ವಹಿಸಿ ಅವರು ಮಾತನಾಡಿದರು.

ಮೈಸೂರು ನಗರಕ್ಕೆ ನಾಲ್ವಡಿ ಕೃಷ್ಣರಾಜ ಒಡೆಯರ್ ಅವರ



ಕೊಡುಗೆ ಅಪಾರವಾದುದು ಹಾಗಾಗಿ ಅವರ ಜಯಂತಿಯನ್ನು ಸರ್ಕಾರದ ವತಿಯಿಂದ ವಿಜೃಂಭಣೆಯಾಗಿ ಆಚರಿಸಲು ಸಿದ್ಧತೆ ಮಾಡಿಕೊಳ್ಳುತ್ತಿದ್ದೇವೆ, ಎಲ್ಲಾ ಜನತೆಗೂ ಅವರ ಕೊಡುಗೆಯನ್ನು

ತಿಳಿಸುವ ಕಾರ್ಯ ನಡೆಯಬೇಕು ಎಂದರು.

ಜಯಂತಿ ಕಾರ್ಯಕ್ರಮದಲ್ಲಿ ಜಿಲ್ಲಾ ಉಸ್ತುವಾರಿ ಸಚಿವರಾದ ಜಿ.ಟಿ ದೇವೇಗೌಡ ಅವರು ಅಂದು ಬೆಳಿಗ್ಗೆ ೧೦-೩೦ ಗಂಟೆಗೆ

ಕೆ.ಆರ್ ವೃತ್ತದಲ್ಲಿರುವ ನಾಲ್ವಡಿ ಕೃಷ್ಣರಾಜ ಒಡೆಯರ್ ಅವರ ಪುತ್ಥಳಿಗೆ ಮಾಲಾರ್ಪಣೆ ಮಾಡಿ ಮೆರವಣಿಗೆಗೆ ಚಾಲನೆ ನೀಡುವರು. ಮೆರವಣಿಗೆಯಲ್ಲಿ ಹಲವಾರು ಸಾಂಸ್ಕೃತಿಕ ಕಲಾತಂಡಗಳು

ಭಾಗವಹಿಸಲಿವೆ. ನಂತರ ಕಲಾಮಂದಿರದಲ್ಲಿ ೧೧-೩೦ ಗಂಟೆಗೆ ವೇದಿಕೆ ಕಾರ್ಯಕ್ರಮ ಉದ್ಘಾಟನೆ ಮಾಡುವರು. ವೇದಿಕೆ ಕಾರ್ಯಕ್ರಮದ ಅಧ್ಯಕ್ಷತೆಯನ್ನು ಕ್ಷೇತ್ರದ ಶಾಸಕರಾದ ಎಲ್.ನಾಗೇಂದ್ರ ಅವರು ವಹಿಸಲಿದ್ದಾರೆ ಎಂದರು.

ವೇದಿಕೆ ಕಾರ್ಯಕ್ರಮದ ನಂತರ ಮಧ್ಯಾಹ್ನ ಶಾಲಾ ಮಕ್ಕಳಿಗಾಗಿ ನಾಲ್ವಡಿ ಕೃಷ್ಣರಾಜ ಒಡೆಯರ್ ಅವರ ಸಾಕ್ಷ್ಯಚಿತ್ರ ಹಾಗೂ ವಿಚಾರ ಗೋಷ್ಠಿ ನಡೆಯಲಿದೆ. ಸಂಜೆ ೫ ಗಂಟೆಗೆ ನಾಟಕ ಪ್ರದರ್ಶನ ಏರ್ಪಡಿಸಲಾಗಿದೆ ಎಂದರು.

ಕಾರ್ಯಕ್ರಮದಲ್ಲಿ ಎಲ್ಲಾ ಜಿಲ್ಲಾ ಮಟ್ಟದ ಅಧಿಕಾರಿಗಳು ಭಾಗವಹಿಸಬೇಕು, ಜಿಲ್ಲೆಯ ಕನ್ನಡ

ಪರ ಸಂಘಟನೆಗಳು ಹೆಚ್ಚಿನ ಸಂಖ್ಯೆಯಲ್ಲಿ ಭಾಗವಹಿಸಬೇಕು. ಪೊಲೀಸ್ ಇಲಾಖೆಯು ಸೂಕ್ತ ಬಂದೋಬಸ್ತು ವ್ಯವಸ್ಥೆ ಮಾಡಬೇಕು ಎಂದು ಅವರು ಹೇಳಿದರು.

ಸಭೆಯಲ್ಲಿ ಕನ್ನಡ ಮತ್ತು ಸಂಸ್ಕೃತಿ ಇಲಾಖೆ ಸಹಾಯಕ ನಿರ್ದೇಶಕರಾದ ಹೆಚ್.ಚಿನ್ನಪ್ಪ, ಹಿರಿಯ ಕನ್ನಡ ಪರ ಹೋರಾಟಗಾರ ತಾಯೂರು ವಿಠಲಮೂರ್ತಿ, ಇತಿಹಾಸ ತಜ್ಞರಾದ ನಂಜರಾಜೇಅರಸ್, ಜಿಲ್ಲಾ ಮಟ್ಟದ ಕನ್ನಡ ಪರ ಸಂಘಟನೆಯ ಪದಾಧಿಕಾರಿಗಳು, ಅರಸು ಮಂಡಳಿ ಪದಾಧಿಕಾರಿಗಳು ಹಾಗೂ ಜಿಲ್ಲಾ ಮಟ್ಟದ ಇತರ ಅಧಿಕಾರಿಗಳು ಉಪಸ್ಥಿತರಿದ್ದರು.

# ಕೆಎಸ್‌ಸಿವಿ ಟೈಗರ್ ಕಪ್ ೨೦೧೯ : ಫಾರೆಸ್ಟ್ ಗಾರ್ಡ್ ಮಂಜುಗೆ ಸೈಕಲ್ ಪ್ಯೂರ್ ಅಗರಬತ್ತೀಸ್ ನಿಂದ ಸನ್ಮಾನ

ಮೈಸೂರು, ಮೇ ೨೯:- ಸುಸ್ಥಿರ ಅಭಿವೃದ್ಧಿಯ ಕಡೆಗೆ ಅಪಾರ ಬದ್ಧತೆಯನ್ನು ಹೊಂದಿರುವ ಎನ್‌ಆರ್ ಸಮೂಹದ ಭಾಗವಾಗಿರುವ ಸೈಕಲ್ ಪ್ಯೂರ್ ಅಗರ ಬತ್ತೀಸ್ ಇಂದು ಟೈಗರ್ ಕಪ್-೨೦೧೯ ಪಂದ್ಯಾವಳಿಯ ಸಮಾರೋಪ ಸಮಾರಂಭವನ್ನು ಹಮ್ಮಿಕೊಂಡಿತ್ತು. ಸ್ವರ್ಣ ಪುರಸ್ಕಾರವನ್ನು ಅಭಿವೃದ್ಧಿಯ ಬಗ್ಗೆ ಜಾಗೃತಿ ಮೂಡಿಸುವ ಜೊತೆಗೆ ಯುವ ಕ್ರೀಡಾ ಪ್ರತಿಭೆಗಳನ್ನು ಉತ್ತೇಜಿಸುವ ನಿಟ್ಟಿನಲ್ಲಿ ಈ ಪಂದ್ಯಾವಳಿಯನ್ನು ಹಮ್ಮಿಕೊಳ್ಳುತ್ತ ಬರಲಾಗಿದೆ. ಏಪ್ರಿಲ್ ೧೬, ೨೦೧೯ರಿಂದ ಬೆಂಗಳೂರಿನ ಗೋಲ್ಡನ್ ವಿಲೇಜ್‌ನಲ್ಲಿ ಆರಂಭವಾದ ಈ ಪಂದ್ಯಾವಳಿಯಲ್ಲಿ ೫೬ ತಂಡಗಳು ಭಾಗವಹಿಸಿದ್ದವು. ಸಮರ್ಥನೀಯ ಅಭಿವೃದ್ಧಿಯ ಕಡೆಗೆ ಜನರ ಗಮನ ಸೆಳೆಯುವ ಜೊತೆಗೆ, ಸಂಸ್ಥೆಯು ಫಾರೆಸ್ಟ್ ಗಾರ್ಡ್ (ಬಂಡೀಪುರ ಅರಣ್ಯ



ಸಿಬ್ಬಂದಿ) ಮಂಜು ಅವರ ಸೇವೆಯನ್ನು ಗೌರವಿಸುವ ಕಾರ್ಯಕ್ಕೂ ಈ ಸಂದರ್ಭ ಸಾಕ್ಷಿಯಾಯಿತು. ಅರಣ್ಯಕಕ್ಷ ಮುರುಗಪ್ಪಗೌಡ ಅವರನ್ನು ಕಲೆರೆ ವ್ಯಾಪ್ತಿಯ ಬಂಡೀಪುರ ಟೈಗರ್ ರಿಸರ್ವ್ ಕಾಡಿನ ಬೆಂಕಿಯಿಂದ ರಕ್ಷಿಸಲು ಇವರು ತಮ್ಮ ಪ್ರಾಣವನ್ನೇ ಪಣಕ್ಕಿಟ್ಟು ಶೌರ್ಯ

ಪ್ರದರ್ಶಿಸಿದ್ದರು. ಭಾರತದ ಅತ್ಯಂತ ಭರವಸೆಯ ಓಪನರ್ ಬ್ಯಾಟ್‌ಮನ್ ಮಾಯಾಂಕ್ ಅಗರವಾಲ್ ಈ ಸಂದರ್ಭದಲ್ಲಿ ಮಂಜು ಅವರನ್ನು 'ವೈಲ್ಡ್ ಲೈಫ್ ಸರ್ವಿಸ್ ಅವಾರ್ಡ್ ೨೦೧೯-೧೯೨೦' ನೀಡಿ ಗೌರವಿಸಿದರು. ಬಂಡೀಪುರ ಅರಣ್ಯ ಬೆಂಕಿ ಅವಗಡದಲ್ಲಿ ಸಾಪಸ ಪ್ರದರ್ಶಿಸಿದ

ಮಂಜುಗೆ ಸೈಕಲ್ ಪ್ಯೂರ್ ಅಗರಬತ್ತೀಸ್‌ನಿಂದ ೧ ಲಕ್ಷದ ನೂರು ಬಹುಮಾನ ನೀಡಲಾಯಿತು. ಟೈಗರ್ ಕಪ್ ಅಂತರ-ಶಾಲಾ ಪಂದ್ಯಾವಳಿಯನ್ನು ೧೨, ೧೪ ಮತ್ತು ೧೬ ವರ್ಷದವರಿಗಾಗಿ ವರ್ಗದವರಿಗಾಗಿ ಏರ್ಪಡಿಸಲಾಗಿತ್ತು. ಕ್ರಿಕೆಟ್ ಪ್ರೀತಿಯನ್ನು ಪ್ರೋತ್ಸಾಹಿಸುವ ಮತ್ತು ದೇಶದ

ಅಮೂಲ್ಯ ಪ್ರಾಣಿಗಳಾದ ಹುಲಿಗಳನ್ನು ರಕ್ಷಿಸುವ ಬದ್ಧತೆಯನ್ನು ಬೆಳೆಸಲು ಈ ಪಂದ್ಯಾವಳಿಯನ್ನು ನಿರಂತರವಾಗಿ ಏರ್ಪಡಿಸುತ್ತ ಬರಲಾಗಿದೆ. ೧೧೫ ಪಂದ್ಯಾವಳಿಗಳಲ್ಲಿ ಒಟ್ಟು ೫೬ ತಂಡಗಳು ಭಾಗವಹಿಸಿದ್ದವು. U-16 ಎಂಪಿಸಿಸಿ ರನ್ಸರ್ ಅಪ್ ಆಗಿದ್ದು, ಪಿಇಎಸ್ ಸಿವಿ ವಿಜೇತ ರಾಗಿದ್ದಾರೆ. U-14 ಎಂಪಿಸಿಸಿರನ್ಸರ್ ಅಪ್ ಆಗಿದ್ದು, ಕ್ರಿಕೆಟ್ ಅಲ್ಟಿಮೇಟ್ ವಿಜೇತರಾಗಿದ್ದಾರೆ. U-12 ಜಸ್ಟ್ ಕ್ರಿಕೆಟ್ ರನ್ಸರ್ ಅಪ್ ಆಗಿದ್ದು, ಎನ್ ಗ್ರೇಡ್ಸ್ ಕ್ರಿಕೆಟ್ ವಿಜೇತರಾಗಿದ್ದಾರೆ. ಸೈಕಲ್ ಪ್ಯೂರ್ ಅಗರಬತ್ತೀಸ್‌ನ ವ್ಯವಸ್ಥಾಪಕ ನಿರ್ದೇಶಕ ಅರ್ಜುನ್ ರಂಗ ಮಾತನಾಡಿ 'ನಮ್ಮ ದೇಶದಲ್ಲಿ ಅತಿ ಹೆಚ್ಚು ಆರಾಧನೆಯ ಆಟಗಳಲ್ಲಿ ಕ್ರಿಕೆಟ್ ಮೊದಲ ಸಾಲಿನಲ್ಲಿ ನಿಲ್ಲುತ್ತದೆ. ಕ್ರಿಕೆಟ್ ಬಗೆಗಿನ ಅಭಿಮಾನ ಮತ್ತು ಪ್ರೀತಿ ತುಂಬಾ ಕಿರಿಯ ವಯಸ್ಸಿನಲ್ಲೇ ಪ್ರಾರಂಭವಾಗುತ್ತದೆ.

ದೇಶ ಪ್ರೇಮದ ಮಾದರಿಯಲ್ಲಿ ವ್ಯಕ್ತವಾಗುತ್ತದೆ. ಟೈಗರ್ ಕಪ್ ಪಂದ್ಯಾವಳಿಯು ಪ್ರತಿಭೆಯನ್ನು ಪ್ರೋತ್ಸಾಹಿಸುವ ಜೊತೆಗೆ ಪ್ರಾಣವನ್ನು ಪಣಕ್ಕಿಟ್ಟುಕರ್ತವ್ಯ ನಿರ್ವಹಿಸಿದ ಅರಣ್ಯ ಸಿಬ್ಬಂದಿಗಳನ್ನು ಶ್ಲಾಘಿಸುವ ಉದಾತ್ತ ಉದ್ದೇಶ ಹೊಂದಿದೆ ಎಂದರು. 'ಹುಲಿಗಳ ಸಂರಕ್ಷಣೆಯ ಸಂದೇಶವನ್ನು ಸಾರುವುದು, ಇಂತಹ ಕಾರ್ಯದಲ್ಲಿ ಭಾಗ ವಹಿಸಲು ಯುವಕರಲ್ಲಿ ಪ್ರೇರಣೆ ತುಂಬುವುದು ಮತ್ತು ಪರಿಸರೀಯ ಸಮತೋಲನದ ಅವಶ್ಯಕತೆಯ ಬಗ್ಗೆ ಅವರಿಗೆ ಅರಿವು ಮೂಡಿಸುವುದು ಈ ಪಂದ್ಯಾವಳಿಯ ಮುಖ್ಯ ಉದ್ದೇಶಗಳಾಗಿವೆ. ಕಾಡು ಗಳಲ್ಲಿ ಹುಲಿಗಳಿಗಿರುವ ಅಪಾಯ ವನ್ನು ಅರಿಯುವ ಜೊತೆಗೆ ಕ್ರಿಕೆಟ್ ಪ್ರತಿಭೆಯನ್ನು ಪ್ರದರ್ಶಿಸಲು ಈ ಪಂದ್ಯವು ವೇದಿಕೆಯಾಗಿದೆ. ನಾವು ಪ್ರತಿ ವಿಭಾಗದ ವಿಜೇತರನ್ನು ಆಜ್ಞಾನಿಸುತ್ತೇವೆ ಮತ್ತು ಭಾಗವಹಿಸಿದ ಎಲ್ಲಾ ತಂಡಗಳನ್ನು ಪ್ರಶಂಸಿಸುತ್ತೇವೆ ಎಂದು ತಿಳಿಸಿದರು.

## ಪ್ರಾಚೀನ, ಪುರಾತತ್ವ ಇಲಾಖೆಯವರ ಅನುಮತಿ ಮುಖ್ಯ: ಸಾರಾ ಮಹೇಶ್ ನಗರ ಸ್ಥಳೀಯ ಚುನಾವಣೆ : ಮದ್ಯ ನಿಷೇಧ



ಮೈಸೂರು, ಮೇ ೨೯ - ಮೈಸೂರು ನಗರವು ಹಲವಾರು ದಶಕಗಳಿಂದ ನೂರಾರು ಪಾರಂಪರಿಕ ಕಟ್ಟಡಗಳಿಗೆ ಹೆಸರುವಾಸಿಯಾಗಿದ್ದು, ಅಂತಹ ಕಟ್ಟಡಗಳ ನವೀಕರಣ ಮಾಡುವಾಗ ಅದರದೇ ಆದ ರೀತಿ-ನೀತಿಗಳಿವೆ. ಪಾರಂಪರಿಕ ಕಟ್ಟಡಗಳ ನವೀಕರಣಕ್ಕೂ ಮುನ್ನ ಪ್ರಾಚೀನ ಮತ್ತು ಪುರಾತತ್ವ ಇಲಾಖೆಯವರ

ಅನುಮತಿ ಪಡೆಯುವುದು ಮುಖ್ಯವಾಗಿರುತ್ತದೆ ಎಂದು ಪ್ರವಾಸೋದ್ಯಮ ಸಚಿವ ಸಾರಾ ಮಹೇಶ್ ಅವರು ಹೇಳಿದರು. ನಗರದ ರೈಲ್ವೆ ನಿಲ್ದಾಣ ಕಟ್ಟಡ ನವೀಕರಣಗೊಳಿಸುತ್ತಿರುವ ಹಿನ್ನೆಲೆ ಸಂಬಂಧಿಸಿದ ಅಧಿಕಾರಿಗಳೊಂದಿಗೆ ಮಂಗಳವಾರ ಭೇಟಿ ನೀಡಿ ಕಾಮಗಾರಿ ಪರಿಶೀಲಿಸಿ ಪಾರಂಪರಿಕ ಕಟ್ಟಡಗಳಿಗೆ ಧಕ್ಕೆಯಾಗದಂತೆ

ನವೀಕರಣ ಮಾಡಬೇಕು ಎಂದು ಅಧಿಕಾರಿಗಳಿಗೆ ಸೂಚಿಸಿದರು. ಪುರಾತತ್ವ ಹಾಗೂ ಪಾರಂಪರಿಕ ಕಟ್ಟಡಗಳ ನವೀಕರಣಕ್ಕೆ ಕೇಂದ್ರ ಹಾಗೂ ರಾಜ್ಯ ಸರ್ಕಾರಗಳು ಅನುದಾನ ನೀಡಬಹುದು ಆದರೆ ಜಿಲ್ಲಾಧಿಕಾರಿಗಳ ಗಮನಕ್ಕೆ ತಂದು ಅವರ ಮಾರ್ಗದರ್ಶನ ಪಡೆದು ನಂತರ ನವೀಕರಣ ಆರಂಭಿಸಬೇಕು ಹಾಗೂ ಕಟ್ಟಡದ

ಜಿಲ್ಲೆಯಲ್ಲಿ ಆಯಾ ಇಲಾಖೆಗಳ ಕಟ್ಟಡಗಳನ್ನು ತಮ್ಮಿಷ್ಟಕ್ಕೆ ಬದ್ಧವಾಗಿ ನೋಡುವಂತೆ ಮಾಡಿಕೊಂಡು ಹೋದರೆ ಮೈಸೂರಿನಲ್ಲಿ ಪಾರಂಪರಿಕ ಕಟ್ಟಡಗಳು ಉಳಿಯುವುದಿಲ್ಲ ಇದರ ಬಗ್ಗೆ ರಾಜ್ಯ ಮುಖ್ಯ ಕಾರ್ಯದರ್ಶಿ ಹಾಗೂ ಮುಖ್ಯಮಂತ್ರಿಗಳ ಜೊತೆ ಚರ್ಚೆ ಮಾಡಿ ಸೂಕ್ತ ಕ್ರಮ ಕೈಗೊಳ್ಳುತ್ತೇನೆ ಎಂದು ಅವರು ಹೇಳಿದರು. ಈ ಸಂದರ್ಭದಲ್ಲಿ ಜಿಲ್ಲಾಧಿಕಾರಿ ಅಭಿರಾಮ್ ಜಿ.ಶಂಕರ್, ನಗರ ಪೊಲೀಸ್ ಕಮಿಷನರ್ ಕೆ.ಟಿ ಬಾಲ ಕೃಷ್ಣ, ನಗರಾಭಿವೃದ್ಧಿ ಪ್ರಾಧಿಕಾರದ ಆಯುಕ್ತರು ಪಿ.ಎಸ್ ಕಾಂತರಾಜ್, ಪಾರಂಪರಿಕ ಇಲಾಖೆಯ ಎನ್.ಎಸ್ ರಂಗರಾವ್, ಈಚಲ್ ಕುಮಾರ್ ಹಾಗೂ ಇನ್ನಿತರ ಅಧಿಕಾರಿಗಳು ಉಪಸ್ಥಿತರಿದ್ದರು.

ಮೈಸೂರು, ಮೇ ೨೯ - ನಂಜನಗೂಡು ನಗರಸಭೆ ಹಾಗೂ ಕೆ.ಆರ್.ನಗರ, ಬನ್ನೂರು ಪುರಸಭೆ ಚುನಾವಣೆ ಸಂಬಂಧ ನಾಳೆ ಮಧ್ಯರಾತ್ರಿಯವರೆಗೆ ಮತ್ತು ಮತ ಎಣಿಕೆ ಅಂಗವಾಗಿ ಮೇ ೩೦ರ ಮಧ್ಯರಾತ್ರಿಯಿಂದ ಮೇ ೩೧ರ ಮಧ್ಯರಾತ್ರಿಯವರೆಗೆ ನಂಜನಗೂಡು ನಗರಸಭೆ ಹಾಗೂ ಕೆ.ಆರ್. ನಗರ ಬನ್ನೂರು ಪುರಸಭೆ ಚುನಾವಣೆ ನಡೆಯುವ ವ್ಯಾಪ್ತಿಯಲ್ಲಿ ಹಾಗೂ ನಗರಸಭೆ ಮತ್ತು ಪುರಸಭೆ ಗಡಿಯಿಂದ ೩ ಕಿ.ಮೀ. ಪರಿಧಿಯಲ್ಲಿ ಎಲ್ಲಾ ವಿಧದ ಮದ್ಯದಂಗಡಿಗಳನ್ನು ಮುಚ್ಚಲು ಮತ್ತು ಮದ್ಯ ಮಾರಾಟ, ಸಾಗಾಣಿಕೆ, ಶೇಖರಣೆಯನ್ನು ನಿಷೇಧಿಸಿ ಪಾನ ನಿರೋಧ ದಿನಗಳೆಂದು ಘೋಷಿಸಿ ಮೈಸೂರು ಜಿಲ್ಲಾಧಿಕಾರಿ ಹಾಗೂ ಜಿಲ್ಲಾ ದಂಡಾಧಿಕಾರಿ ಅಭಿರಾಮ್ ಜಿ ಶಂಕರ್ ಅವರು ಆದೇಶಿಸಿರುತ್ತಾರೆ. ರಾಜ್ಯ ಚುನಾವಣಾ ಆಯೋಗದ ನಿರ್ದೇಶನದಂತೆ, ನಗರಸಭೆ ಮತ್ತು ಪುರಸಭೆ ಚುನಾವಣೆಯು ಮುಕ್ತ ಜನಾಯಕವುತ ಹಾಗೂ ಶಾಂತ

ರೀತಿಯಲ್ಲಿ ನಡೆಸಲು ಹಾಗೂ ಕಾನೂನು ಮತ್ತು ಸುವ್ಯವಸ್ಥೆಗೆ ಅಡ್ಡಿಯಾಗದಂತೆ, ಕರ್ನಾಟಕ ಅಬಕಾರಿ ಸನ್ನದುಗಳ (ಸಾಮಾನ್ಯ ಷರತ್ತುಗಳು) ನಿಯಮಗಳು ೧೯೬೨ರ ನಿಯಮ ೧೦(ಬಿ) ರಡಿಯಲ್ಲಿ ದತ್ತವಾಗಿರುವ ಅಧಿಕಾರ ಚಲಾಯಿಸಿ ಈ ಆದೇಶ ಹೊರಡಿಸಲಾಗಿದೆ ಎಂದು ಅವರು ಪ್ರಕಟಣೆಯಲ್ಲಿ ತಿಳಿಸಿದ್ದಾರೆ.

**ಹೆಸರು ಬದಲಾವಣೆ**

ಮೈಸೂರು ಅಶೋಕರಸ್ತೆಯ ಹಂಸರಾಜ ಲೇನ್‌ನ 130ನೇ ನಂಬರ್ ಮನೆಯಲ್ಲಿ ವಾಸವಾಗಿದ್ದ ಲೇಟ್ ಎನ್.ದಂಡಾಯುಧ ಪಾಣಿರವರ ಪತ್ನಿ ರಮಾದೇವಿ ಆದ ನಾನು, ಆಧಾರ್ ಕಾರ್ಡ್ ಮತ್ತು ಪಾನ್ ಕಾರ್ಡ್‌ನಲ್ಲಿ ನನ್ನ ಹೆಸರು ಡಿ.ರಮಾದೇವಿಪಾಣಿ ಎಂದು ನಮೂದಾಗಿರುತ್ತದೆ. ರಮಾದೇವಿ ಮತ್ತು ರಮಾದೇವಿ ಪಾಣಿ ಎಂಬ ಎರಡೂ ಹೆಸರಿನವೂ ನಾನೇ ಎಂದು ನೋಟರಿ ಮಲ್ಲಿಕಾರ್ಜುನಸ್ವಾಮಿ ಅವರ ಸಮ್ಮುಖ ಘೋಷಿಸಿಕೊಂಡಿರುತ್ತೇನೆ.

ಸಹಿ/- ಡಿ.ರಮಾದೇವಿ

## ಮಹಿಳಾ ಬೀದಿ ನಾಟಕ, ಸಂಗೀತ ಕಲಾ ತಂಡಗಳಿಂದ ಅರ್ಜಿ

ಮೈಸೂರು, ಮೇ ೨೯ - ವಾರ್ತಾ ಮತ್ತು ಸಾರ್ವಜನಿಕ ಸಂಪರ್ಕ ಇಲಾಖೆ ವತಿಯಿಂದ ಮೈಸೂರು ಜಿಲ್ಲೆಯ ಗ್ರಾಮೀಣ ಪ್ರದೇಶದಲ್ಲಿ ೨೦೧೯-೨೦ ನೇ ಸಾಲಿನಲ್ಲಿ ಸರ್ಕಾರದ ವಿವಿಧ ಅಭಿವೃದ್ಧಿ ಕಾರ್ಯಕ್ರಮಗಳ ವಿಷಯಾಧಾರಿತ ಬೀದಿನಾಟಕ ಹಾಗೂ ಸಂಗೀತ ಕಾರ್ಯಕ್ರಮಗಳ ಪ್ರದರ್ಶಿಸಲು ಮಹಿಳಾ ಕಲಾ ತಂಡಗಳಿಂದ ಅರ್ಜಿ ಆಹ್ವಾನಿಸಿದೆ. ಅರ್ಜಿ ಸಲ್ಲಿಸುವ ಕಲಾ ತಂಡಗಳು ಬೀದಿ ನಾಟಕ ಪ್ರದರ್ಶನದಲ್ಲಿ ಅನುಭವ ಹೊಂದಿರಬೇಕು. ಅಭಿನಯ,

ಹಾಡು, ಸಂಗೀತ, ನಿರೂಪಣೆ ಸಾಮರ್ಥ್ಯ ಹೊಂದಿರಬೇಕು. ಒಂದು ಬೀದಿ ನಾಟಕ ತಂಡದಲ್ಲಿ ಕಡ್ಡಾಯವಾಗಿ ಎಂಟು ಜನ ಮಹಿಳಾ ಕಲಾವಿದರಿರಬೇಕು. ಪರಿಶಿಷ್ಟ ಜಾತಿ ಅಥವಾ ಪರಿಶಿಷ್ಟ ವರ್ಗದ ಓರ್ವ ಕಲಾವಿದರನ್ನು ಹೊಂದಿರಬೇಕು. ಸಂಗೀತ ತಂಡದಲ್ಲಿ ಮೂರು ಜನ ಮಹಿಳಾ ಕಲಾವಿದರಿರಬೇಕು. ಈ ಪೈಕಿ ಓರ್ವರು ಪರಿಶಿಷ್ಟ ಜಾತಿ ಅಥವಾ ಪರಿಶಿಷ್ಟ ಪಂಗಡಕ್ಕೆ ಸೇರಿದವರಾಗಿರಬೇಕು. ತಂಡದ ಎಲ್ಲಾ ಕಲಾವಿದರು ಬ್ಯಾಂಕ್ ಖಾತೆ ಹಾಗೂ ಪಾನ್ ಕಾರ್ಡ್

ಹೊಂದಿರಬೇಕು. ಅರ್ಜಿಯೊಂದಿಗೆ ಕಲಾವಿದರ ಭಾವಚಿತ್ರ, ಆಧಾರ್ ಕಾರ್ಡ್, ಬ್ಯಾಂಕ್ ಖಾತೆ, ಪಾನ್ ಕಾರ್ಡ್ ಜೆ ರಾಕ್ಸ್ ಪ್ರತಿಯನ್ನು ಲಗತ್ತಿಸುವುದು ಕಡ್ಡಾಯವಾಗಿದೆ. ತಂಡವನ್ನು ಜಿಲ್ಲಾ ಮಟ್ಟದ ಆಯ್ಕೆ ಸಮಿತಿಯ ಮೂಲಕ ಆಯ್ಕೆ ಮಾಡಲಾಗುವುದು. ತಂಡದ ಪ್ರದರ್ಶನದ ಸಾಮರ್ಥ್ಯದ ಆಧಾರದ ಮೇಲೆ ಸಮಿತಿ ಆಯ್ಕೆ ಮಾಡುತ್ತದೆ. ಆಯ್ಕೆಯಾದ ತಂಡಗಳಿಗೆ ವಿಭಾಗಮಟ್ಟದಲ್ಲಿ ತರಬೇತಿ ನೀಡಲಾಗುವುದು. ಅರ್ಜಿಯನ್ನು

ಉಪನಿರ್ದೇಶಕರು, ವಾರ್ತಾ ಮತ್ತು ಸಾರ್ವಜನಿಕ ಸಂಪರ್ಕ ಇಲಾಖೆ, ಧನ್ವಂತ್ರಿರಸ್ತೆ, ಮೈಸೂರು ಇಲ್ಲಿಂದ ಪಡೆದು ದಾಖಲೆಗಳೊಂದಿಗೆ ಜೂನ್ ೪ ರ ಒಳಗಾಗಿ ಖುದ್ದಾಗಿ ಅಥವಾ ಅಂಚೆ ಮೂಲಕ ತಲುಪುವಂತೆ ಸಲ್ಲಿಸಬೇಕು. ಹೆಚ್ಚಿನ ಮಾಹಿತಿಯನ್ನು ಉಪನಿರ್ದೇಶಕರು, ವಾರ್ತಾ ಮತ್ತು ಸಾರ್ವಜನಿಕ ಸಂಪರ್ಕ ಇಲಾಖೆ, ಧನ್ವಂತ್ರಿರಸ್ತೆ, ಮೈಸೂರು ಸಂಪರ್ಕಿಸುವಂತೆ ಉಪನಿರ್ದೇಶಕರು ಪ್ರಕಟಣೆಯಲ್ಲಿ ತಿಳಿಸಿದ್ದಾರೆ.

**ಹಿಲ್ಡಾಗೆ ದಿ ನೈರನ್ ಟ್ರೋಫಿ ಖಚಿತ**

ಈ ದಿನದ ಮೈಸೂರು ರೇಸಿಗೆ ವರ್ತಮಾನ್ ಆಯ್ಕೆ

1. ಏಂಜಲ್ ಬೆರ್ಗ್	ವೆಲ್‌ವೆಟ್ ರೋಸ್
2. ಸೈಬೀರಿಯನ್ ಟೈಗರ್	ವಿಂಡ್ ಸ್ಟ್ರೈಕರ್
3. ಕಾಂಟಾಬ್ರಿಯಾ	ಸ್ಟ್ರಾಂಗ್ ರಿಸೆಮ್‌ಬ್ಲೆನ್ಸ್
4. ಗ್ಯಾರಿಸನ್	ಕಾಂಟ್ರಿ ಬ್ಯೂಟರ್
5. ಹಿಲ್ಡಾಗೆ	ಹರ್ ರಾಯಲ್ ಹೈನೆಸ್
6. ಕಪುನ್ಜೆಲ್	ಆಂಡರ್‌ಮ್ಯಾಟ್
7. ಐಸ್ ಡ್ಯಾನ್ಸರ್	ಡಾನ್ಸಿಂಗ್ ಬ್ಲೂಸ್

ದಿನದ ಅತ್ಯುತ್ತಮ : ಗ್ಯಾರಿಸನ್  
ದಿನದ ಡಬಲ್ : ಹಿಲ್ಡಾಗೆ - ಐಸ್ ಡ್ಯಾನ್ಸರ್